

Script of Morning Gojri News Bulletin 28 October 2024 at 1015Hrs

ما رنینگ گو جری نیوز بلیٹن مورخہ 28 اکتوبر 2024

یوہ آکا شوانی جموں بے عالم خان تین خبر سنو۔

PM Calligraphy

وزیر اعظم نریندر مودی نے پچھلے تہاڑے اپنا من کی بات پروگرام مانہہ خطاطی موضوع ور وی توجہ دتی۔ انہاں نے کہیو جے ان تہاڑیں جموں و کشمیر مانہہ مقامی ثقافت نانہہ مقبول بنان واسطے خطاطی گو استعمال کیو جا ریو ہے۔ انہاں نے اننت ناگ تین فردوسہ بشیر غابارہ مانہہ گل کی جہیڑی خطاطی یعنی کیلی گرافی مانہہ مانہہ مہارت رکھے۔ اور اس غے ذریعے مقامی ثقافت نانہہ بہت سارا پہلوؤں نانہہ سامنے لیا رہی ہے۔ جناب مودی نے کہیو کہ اسی طرح کی کوشش ادھم پور غا گوری ناتھ کر رہیا ہیں۔ وے ڈوگرہ ثقافت اور ورثے کی لاتعداد شکل سارنگی بجان مانہہ مصروف ہیں جہیڑی اک صدی تین زیادہ پرانی ہے۔ انہوں نے کہیو جے ملک بھر میں بہت سارا ایسا غیر معمولی لوگ ہیں جہیڑا اپنا ثقافتی ورثے نانہہ محفوظ کر رہیا ہیں۔ ایسا بزرگ سارنگی باز گوری ناتھ نے وزیر اعظم غو اپنا ماہانہ ریڈیو پروگرام من کی بات مانہہ ان غو ذکر کرن ور وزیر اعظم غو شکر یو ادا کیو۔

LG Edu Ekta

لیفٹنٹ گو رنر منوج سنہا نے پچھلے تہاڑے نوجوانان ور زور پایو ہے جے وے متحرک، مقابلہ جاتی ماحول تے علیم خا پلیٹ فارم تین فائدو چاتاں واں زندگی واسطے اک نوو بدف قائم کریں۔ انہاں نے کہیو جے اس بہترین قوم غا نوجوانان نانہہ وکست بھارت 2047 غا نظریہ مانہہ اپنو تعاون دینو چاہیے۔ انہاں نے اسکولی تعلیم محکمہ، تعلیمی اداراں نالے طالب علماں مانہہ بتر صلاحیت پیدا کرن واسطے تدریسی عملہ غی کا وشاں نانہہ سراہیو ہے۔ لیفٹنٹ گو رنر کل سکاسٹ کشمیر مانہہ امر اجالہ گروپ غی طرفوں میداھا وی چھا تر سمان سما ربو غی اک تقریب سنگ خطاب کر رہیا تھا۔ دیر اسناح انہاں نے راج بھون سرینگر مانہہ اک جائزہ میٹنگ غی صدارت کرتاں واں راشٹریہ ایکٹا دیوس، رن فار یونیٹی یعنی یکجہتی واسطے دوڑ تے جموں کشمیر یوٹی غا بنیادی تہاڑے غی تیاریاں غو جائزو لیو۔ انہاں نے ضلع انتظامیہ اور متعلقہ محکماں نانہہ ہدایت کی جے وے تمام تر انتظامات نانہہ یقینی بناویں تا نجے ان تقریبات نانہہ احسن طریقہ سنگ منعقد کرایو جا سکے۔ انہاں نے حکام نانہہ ہدایت کی جے ضلع صدر مقامات ور ایک بھارت سریشٹھ بھارت جذبہ غے تحت رن فار یونیٹی غو اہتمام کریں تا نجے اس مانہہ بکھ بکھ عمر غا شہری شمولیت کر سکیں نالے جموں کشمیر یوٹی غا یوم تاسیس واسطے بڑی تقریبات منعقد کی جائیں۔

JK Arrest

شمالی کشمیر غا ضلع کپواڑہ غا ہندواڑہ علاقہ تین جموں کشمیر پولیس نے دہشت گرداں غو اک مددگار گرفتار کر غے اُس غا قبضہ تین ہتھیار تے گولی سکو برآمد کیو ہے۔ اک پکی سو غی بنیاد ور جموں کشمیر پولیس نے فوج غی 22 راشٹریہ رائفل، تے سی آر پی ایف غی 92 ویں ہٹالین نال مل غے اس دہشت گرد مددگار نانہہ یونیسو غا

مقام تیں گرفتار کیو گیو۔ تلاشی غے دوران اُس غا قبضہ تیں 1 پستول، 2 میگزین، 12 راوند، تے اک موبائل فون برآمد کیو گیو۔ اس سلسلہ مانہہ اک معاملو بندواڑہ پولیس تھانہ مانہہ درج کر غے مزید تحقیقات جاری ہے۔

Vigilance Week

جموں کشمیر سرکار نے اعلان کیو ہے جے واہ ویجنس بیداری ہفتو 2024 مناوے گی۔ جس غی رسمی ہلف غی تقریبات غو اج تیں آغاز وے گو۔ جموں کشمیر وزیر اعلیٰ عمر عبداللہ اج سویرے 11 بجے سول سیکریٹریٹ سرینگر مانہہ یکجہتی ہلف غی صدارت کریں گا۔ اک سرکار اطلاع غے مطابق تمام انتظامی سیکریٹریاں سادو دتو گیو ہے جے وے اس موقعہ و ر وزیر اعلیٰ غے ہمراہ رہیں۔ جموں غا سیکریٹری تے افسر وی اس طرح غی تقریب مانہہ شرکت کریں گا۔ اس تیں علاوہ صوبائی کمشنراں، ڈپٹی کمشنراں تے دوہاں خطاں غا محکماں غا سربراہان وی ویڈیو کا نفرنسنگ غے ذریعے اس مانہہ شامل وین گا۔

City's E Autos

جموں شہر غا ایجاد کاری ای آتو تے ای رکشاں جہیڑا جے جموں سمارٹ سیٹی پروجیکٹ غو حصو ہیں نے گاندھی نگر گجرات مانہہ ہونی 17 وین شہری مو بلیٹی انڈیا کا نفرنس تے نمائش 2024 مانہہ شہری ٹرانسپورٹ بہادری ایوارڈ حاصل کیو ہے۔ یوہ ایوارڈ کھر کوٹھاں تے شہری ترقیات غا مرکزی وزیر منوہر لال کھتر نے پیش کیو ہے۔ جس مانہہ جموں سمارٹ سیٹی پروجیکٹ غا سی ای او ڈاکٹر دیوانش یا دوتے اُن غی ٹیم نے حاصل کیو ہے۔

Minister Rana

جل شکتی، جنگلات، ماحولیات تے قبائلی امور غا وزیر جاوید احمد رانا نے پچھلے تہاڑے ضلع پونچھ غاپیر کی گلی تے سرنکوٹ علاقہ گو دورو کیو پیر کی گلی مانہہ اک اجتماع نال خطاب کرتاں واں اُنہاں نے کہیو جے عمر عبداللہ غی قیادت آلی سرکار لوکاں غی ترقیاتی خواہشات مانہہ پورو کرن غی واعدہ بند ہے۔ نالے لوکاں غی بنیا دی ضروریات غو وی پورو خیال رکھیو جائے گو۔ اُنہاں نے کہیو ہے جے شہری تے سرحدی علاقہ مانہہ سرکاری سکیمان مانہہ پجان تے ات ترقیاتی کم کران واسطے بکھ بکھ اقدام چایا جا رہیا ہیں۔ اُنہاں نے اس دوران اعلان کی ہے جے پیر کی گلی مانہہ درگاہ لار شریف غا زائرین واسطے اک خصوصی رہائشی سہولت قائم کی جائے گی۔

Medical patrol

فوج غی طرفوں ضلع پونچھ تے راجوری غا بالائی گرنیاں مانہہ کامیابی نال طبی گشت کی گئیں۔ جت خانہ بدوش گجر بکروال قبیلہ غا لوکاں مانہہ طبی سہولیات فراہم کی گئیں۔ اس سہولت غو مقصد مشکل حالات مانہہ بالائی علاقہ مانہہ رہن آلا لوکاں توڑی پہنچ بنانو تے اُن مانہہ سہولت فراہم کرنو تھو۔ جس دوران اُن غی صحت غی جانچ غے نال نال اُن مانہہ ضروری دوائیں وی تقسیم کی گئی۔

اس غے نال بی خبراں غو یوہ بلیٹن ختم ہوو۔